



21 ତମ ବିଶ୍ୱ ମାନସିକ ସ୍ୱାସ୍ଥ୍ୟ କଂଗ୍ରେସକୁ ଉଦଘାଟନ କଲେ ରାଷ୍ଟ୍ରପତି ରାମ ନାଥ କୋବିନ୍ଦ

Posted On: 02 NOV 2017 6:02PM by PIB Bhubaneswar

ରାଷ୍ଟ୍ରପତି ଶ୍ରୀ ରାମ ନାଥ କୋବିନ୍ଦ ଆଜି (ନଭେମ୍ବର 2, 2017) ନୂଆଦିଲ୍ଲୀଠାରେ ଆୟୋଜିତ 21 ତମ ବିଶ୍ୱ ମାନସିକ ସ୍ୱାସ୍ଥ୍ୟ କଂଗ୍ରେସକୁ ଉଦଘାଟନ କରିଛନ୍ତି । ବିଶ୍ୱ ମାନସିକ ସ୍ୱାସ୍ଥ୍ୟ ମହାସଂଘ, କେୟାର୍ ଫାଉଣ୍ଡେସନ ତଥା ଅନ୍ୟ ପ୍ରତିଷ୍ଠାନମାନଙ୍କ ମିଳିତ ସହଯୋଗରେ ନୂଆଦିଲ୍ଲୀଠାରେ ଏହି ସମ୍ମିଳନୀ ଆୟୋଜିତ ହୋଇଛି । ଏହି ଅବସରରେ ଉଦ୍‌ବୋଧନ ଦେଇ ରାଷ୍ଟ୍ରପତି କହିଲେ ଯେ ପ୍ରଥମ ଥର ପାଇଁ ମାନସିକ ସ୍ୱାସ୍ଥ୍ୟ ସମ୍ପର୍କୀତ ବିଶ୍ୱ ସମ୍ମିଳନୀ ଭାରତରେ ଆୟୋଜନ କରାଯାଇଛି । ପୁଣି ଉଚିତ ସମୟରେ ଏହା ଭାରତକୁ ଆସିଛି । ଦେଶରେ ମାନସିକ ସ୍ୱାସ୍ଥ୍ୟ ସମସ୍ୟା ଏବେ ଗୁରୁତର ଭାବେ ଚିହ୍ନିତ ପାଇବାରେ ଲାଗିଛି । 2016 ମସିହାରେ କରାଯାଇଥିବା ଜାତୀୟ ମାନସିକ ସ୍ୱାସ୍ଥ୍ୟ ସର୍ବେ ଅନୁସାରେ ଦେଶର 14 ପ୍ରତିଶତ ନାଗରିକଙ୍କ ମାନସିକ ସ୍ଥିତିରେ ଏବେ ଉପଚାରର ଆବଶ୍ୟକତା ରହିଛି ।

ରାଷ୍ଟ୍ରପତି କହିଲେ ଯେ ବଡ଼ ବଡ଼ ନଗରୀମାନଙ୍କରେ ବସବାସ କରୁଥିବା ଲୋକମାନେ ଯେଉଁମାନେ ଯୁବପିଢ଼ିର ସେମାନେ ଉତ୍ପାଦନକ୍ଷମ ବର୍ଗର ଅଥବା ଶିଶୁ ଓ କିଶୋର ବର୍ଗର ହୋଇଥାନ୍ତୁ ନା କାହିଁକି, ସେମାନେ ମାନସିକ ଅବସାଦ ଗ୍ରସ୍ତ ହେବାର ଯଥେଷ୍ଟ ଆଶଙ୍କା ରହିଛି । ଭାରତରେ ଏକ ବିଶାଳ ଯୁବଗୋଷ୍ଠୀ ରହିଛନ୍ତି, ଦେଶର 65 ପ୍ରତିଶତ ନାଗରିକଙ୍କ ବୟସ 35 ବର୍ଷରୁ କମ । ପୁଣି ଆମ ସମାଜ ଦ୍ରୁତଗତିରେ ସହରାଂତଳରେ ପରିଣତ ହୋଇଚାଲିଛି । ତେଣୁ ଆମ ଆଡ଼କୁ ମାନସିକ ଅବସାଦ ଓ ବ୍ୟାଧି ଅନାଇ ରହିଛି ।

ରାଷ୍ଟ୍ରପତି କହିଲେ ଯେ ମାନସିକ ରୋଗୀମାନେ ସମ୍ମୁଖୀନ ହେଉଥିବା ସବୁଠାରୁ ବଡ଼ ସମସ୍ୟାଟି ହେଲା ବନ୍ଧୁକ ଚିନ୍ତାଧାରା ଓ ପ୍ରତ୍ୟାଖ୍ୟାନ । ଏହା ଧୀରେ ଧୀରେ ସେମାନଙ୍କ ପ୍ରତି ଅବହେଳା ପ୍ରଦର୍ଶନ ଓ ସେମାନଙ୍କ କଥା ଆଲୋଚନା ପରିସରକୁ ନଆସିବା ଭଳି ଅବସ୍ଥାରେ ପହଂଚିଥାଏ । ତେଣୁ ଆମକୁ ମାନସିକ ସ୍ୱାସ୍ଥ୍ୟ ପ୍ରସଙ୍ଗରେ ଆଲୋଚନା କରିବା ସହ ତତ୍‌ଜନିତ ରୋଗ ଯଥା ଅବଦାନ, ଲାଢ଼ି ଯାହା ହୋଇଥାଉନା କାହିଁକି ସେତୁର ଚିକିତ୍ସା କରିବା ଉଚିତ । ଏହାକୁ ଦୋଷତୁଟି ବୋଲି ଭାବି ଗୁପ୍ତ ରଖିବା ଓ ଲୁଚାଯିତ ଅବସ୍ଥାରେ ରଖାଯିବା ଅନୁଚିତ । ଏ କ୍ଷେତ୍ରରେ ଥିବା ମୁଖ୍ୟ ପାର୍ଥକ୍ୟଟି ହେଲା ମାନବ ସମ୍ବଳ । ଭାରତ ଏକ 125 କୋଟି ଜନସଂଖ୍ୟା ବିଶିଷ୍ଟ ରାଷ୍ଟ୍ର କିନ୍ତୁ ଏଠାରେ ମାତ୍ର 7,00,000 ଚିକିତ୍ସକ ଅଛନ୍ତି । ଯାହାଙ୍କ ସଂଖ୍ୟା ଏକ ନିୟୁତରୁ ବି କମ । ମାନସିକ ରୋଗ କ୍ଷେତ୍ରରେ ପୁଣି ଚିକିତ୍ସକଙ୍କ ସଂଖ୍ୟାରେ ଆହୁରି ଅଭାବ । ଆମ ଦେଶରେ ଏବେ ମାତ୍ର 5000 ମାନସିକ ଚିକିତ୍ସକ ଏବଂ 2000 ରୁ କମ ସଂଖ୍ୟକ କ୍ଲିନିକାଲ ସାଇକୋଲୋଜିଷ୍ଟ କାର୍ଯ୍ୟରତ ଅଛନ୍ତି ।

ରାଷ୍ଟ୍ରପତି କହିଲେ ଯେ ମାନସିକ ସ୍ୱାସ୍ଥ୍ୟ କ୍ଷେତ୍ରରେ ଜାତୀୟ ମାନସିକ ସ୍ୱାସ୍ଥ୍ୟ କାର୍ଯ୍ୟକ୍ରମ ଜରିଆରେ ଦେଶରେ 22 ଟି ଉତ୍କର୍ଷ କେନ୍ଦ୍ର ସ୍ଥାପନ କରାଯାଉଛି । ସମାନ୍ତରାଳ ଭାବେ, ଦେଶର 650 ଟି ଜିଲ୍ଲା ମଧ୍ୟରୁ 517 ଟି ଜିଲ୍ଲାରେ ଜିଲ୍ଲା ମାନସିକ ସ୍ୱାସ୍ଥ୍ୟ କାର୍ଯ୍ୟକ୍ରମ କାର୍ଯ୍ୟକାରୀ ହୋଇସାରିଲାଣି । ଏହି କାର୍ଯ୍ୟକ୍ରମ ମାଧ୍ୟମରେ ସମାଜର ତଳସ୍ତର ପର୍ଯ୍ୟନ୍ତ ମାନସିକ ରୋଗ ସଂକ୍ରାନ୍ତ ଆଲୋଚନାକୁ ନିଆଯାଇପାରିଛି ।

ରାଷ୍ଟ୍ରପତି ସନ୍ତୋଷ ବ୍ୟକ୍ତ କରି କହିଲେ ଯେ, ବିଶ୍ୱ କଂଗ୍ରେସ ଅବସରରେ ଯୋଗ, ଧ୍ୟାନ ଓ ମାନସିକ ସ୍ୱାସ୍ଥ୍ୟ ସମ୍ବନ୍ଧରେ ପାରମ୍ପରିକ ଉପଚାର ସମ୍ପର୍କୀତ ଅଧିବେଶନ ଅନୁଷ୍ଠିତ ହେବ । ଏ ସମ୍ପର୍କରେ ଯୋଗର ଉଦାହରଣ ବେଶ ଶିକ୍ଷଣୀୟ । ଯେତେବେଳେ ଲୋକମାନେ ଯୋଗ କଥା କହନ୍ତି, ସେମାନେ ସାଧାରଣତଃ ଶାରୀରିକ ଉପକାର କଥା ଚିନ୍ତା କରିଥାନ୍ତି । କିନ୍ତୁ ଯୋଗ ଆମକୁ ମାନସିକ, ମନସ୍ତାତ୍ତ୍ୱିକ ଓ ବୌଦ୍ଧିକ ପ୍ରଶାନ୍ତି ପ୍ରଦାନ କରିଥାଏ ତେଣୁ ଏହାର ଅଧ୍ୟୟନ ଏକାନ୍ତ ଆବଶ୍ୟକ । ତେଣୁ ଏହି ସମ୍ମିଳନୀର ଯୋଗ ସମ୍ପର୍କୀତ ବିଶେଷ ଅଧିବେଶନରେ ମାନସିକ ଉଦ୍‌ବେଗ ଓ ଅବସାଦରୁ ରକ୍ଷା ପାଇବା ଲାଗି ଯୋଗ କେତେଦୂର ଉପକାରୀ ତାହାର ନିଷ୍ପତ୍ତି ଆଲୋଚନା ମାଧ୍ୟମରେ ବାହାର କରାଯିବାକୁ ସେ ଆଶାପ୍ରକଟ କରିଥିଲେ । ଏହା ମାନସିକ ସ୍ୱାସ୍ଥ୍ୟ ସମସ୍ୟା ସମାଧାନ ଦିଗରେ ଉପକାରଦାୟକ ହେବ ବୋଲି ରାଷ୍ଟ୍ରପତି ମତ ପୋଷଣ କରିଥିଲେ ।

(Release ID: 1509072) Visitor Counter : 3

